

॥ ఓం నమో వేంకటేశాయ ॥

16.10.2023 - సోమవారం (102వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

మారుతీద్య పదాబ్జాయ మార మాతృ ప్రియా య చ ।
మారుతాయామ లభ్యాయ శ్రీనివాసాయ తే నమః ।

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాలే వినియోగః ॥

॥ ధ్యానం ॥

నారాయణా నల నిధాన పవిత్ర గర్భం
శ్రీ వ్యాస సూత శుక శౌనక శంకు యుక్తం.
సత్కార పూర్వ చిర సేవన లభ్య భావం
జ్ఞానారణిం మథత భాగవతం మహాంతం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - కె.వి.ఎస్.వి.జి. శేషాచార్యులు మరియు
డా. పి.వి.ఎన్.ఎన్. మారుతి గార్లచే...

శ్రీమద్భాగవతం

తృతీయస్కంధః

అథ శ్రీమద్భాగవతే పారమహంస్యాం సంహితాయాం తృతీయ స్కంధే ప్రథమోఽ ధ్యాయః

శ్రీశుక ఉవాచ

ఏవమేతత్పురా పృష్టో మైత్రేయో భగవాన్ కిల

క్షత్త్రా వనం ప్రవిష్టేన త్యక్త్వా స్వగృహమృద్ధిమత్

॥ 3-1-1 ॥

యద్వా అయం మంత్రకృద్వో భగవానఖిలేశ్వరః

పౌరవేంద్రగృహం హిత్వా ప్రవివేశాత్మసాత్మతం

॥ 3-1-2 ॥

రాజోవాచ

కుత్ర క్షత్తుర్భగవతా మైత్రేయేణాస సంగమః

కదా వా సహ సంవాదః ఏతద్వర్ణయ నః ప్రభో

॥ 3-1-3 ॥

న హ్యల్పార్థోదయస్తస్య విదురస్యామలాత్మనః

తస్మిన్ వరీయసి ప్రశ్నః సాధువాదోపబృంహితః

॥ 3-1-4 ॥

సూత ఉవాచ

స ఏవమృషివర్యోఽయం పృష్టో రాజ్ఞా పరీక్షితా

ప్రత్యాహ తం సుబహువిత్ప్రీతాత్మా శ్రూయతామితి

॥ 3-1-5 ॥

శ్రీశుక ఉవాచ

యదా తు రాజా స్వసుతానసాధూన్

పుష్టన్నధర్మేణ వినష్టదృష్టిః

భ్రాతుర్యవిష్టస్య సుతాన్ విబంధూన్

ప్రవేశ్య లాక్షాభవనే దదాహ

॥ 3-1-6 ॥

యదా సభాయాం కురుదేవదేవ్యాః

కేశాభిమర్శం సుతకర్మ గర్భ్యం

న వారయామాస నృపః స్నుషాయాః

స్వాస్నేర్హరంత్యాః కుచకుంకుమాని

॥ 3-1-7 ॥

ద్యూతే త్వధర్మేణ జితస్య సాధోః
సత్యావలంబస్య వనాగతస్య
న యాచతోఽదాత్సమయేన దాయం
తమో జుషాణో యదజాతశత్రోః

॥ 3-1-8 ॥

యదా చ పార్థప్రహితః సభాయాం
జగద్గురుర్యాని జగాద కృష్ణః
న తాని పుంసామమృతాయనాని
రాజోరు మేనే క్షతపుణ్యలేశః

॥ 3-1-9 ॥

యదోపహూతో భవనం ప్రవిష్టో
మంత్రాయ పృష్టః కిల పూర్వజేన
అథాహ తన్మంత్రదృశాం వరీయాన్
యన్మంత్రిణో వైదురికం వదంతి

॥ 3-1-10 ॥

అజాతశత్రోః ప్రతియచ్ఛ దాయం
తితిక్షతో దుర్విషహం తవాగః
సహానుజో యత్ర వృకోదరాహిః
శ్వసన్ రుషా యత్త్వమలం బిభేషి

॥ 3-1-11 ॥

పార్థాంస్తు దేవో భగవాన్ముకుందో
గృహీతవాన్ సక్షితిదేవదేవః
ఆస్తే స్వపుర్యాం యదుదేవదేవో
వినిర్జితాశేషన్మదేవదేవః

॥ 3-1-12 ॥

స ఏష దోషః పురుషద్విడాస్తే
గృహాన్ ప్రవిష్టో యమపత్యమత్యా
పుష్టాసి కృష్టాద్విముఖో గతశ్రీః
త్యజాశ్వశైవం కులకౌశలాయ

॥ 3-1-13 ॥

ఇత్యుచివాంస్తత్ర సుయోధనేన
ప్రవృద్ధకోపస్పూరితాధరేణ
అసత్ప్రతః సత్స్పృహణీయశీలః
క్షత్తా సకర్ణానుజసౌబలేన

॥ 3-1-14 ॥

క ఏనమత్రోపజుహోవ జిహ్మాం
దాస్యాః సుతం యద్భలినైవ పుష్టః
తస్మిన్ ప్రతీపః పరకృత్య ఆస్తే
నిర్వాస్యతామాశు పురాచ్ఛ్వాసానః

॥ 3-1-15 ॥

స ఇత్థమత్యుల్బణకర్ణబాణైః
భ్రాతుః పురో మర్మసు తాడితోఽపి
స్వయం ధనుర్ద్వారి నిధాయ మాయాం
గతవ్యథోఽయాదురుమానయానః

॥ 3-1-16 ॥

స నిర్గతః కౌరవపుణ్యలబ్ధో
గజాహ్వయాత్తీర్థపదః పదాని
అన్వాక్రమత్పుణ్యచిక్రీర్షయోర్వాం
స్వధిష్ఠితో యాని సహస్రమూర్తిః

॥ 3-1-17 ॥

పురేషు పుణ్యోపవనాద్రికుంజేషు
అపంకతోయేషు సరిత్సరఃసు
అనంతలింగైః సమలంకృతేషు
చచార తీర్థాయతనేష్వనన్యః

॥ 3-1-18 ॥

గాం పర్యటన్మేధ్యవివిక్తవృత్తిః
సదాఽఽఘ్నతోఽధఃశయనోవధూతః
అలక్ష్మితః స్వైరవధూతవేషో
వ్రతాని చేరే హరితోషణాని

॥ 3-1-19 ॥

ఇత్థం ప్రజన్భారతమేవ వర్షం
కాలేన యావద్గతవాన్ప్రభాసం
తావచ్ఛశాస క్షితిమేకచక్రా
మేకాతపత్రామజితేన పార్థః

॥ 3-1-20 ॥

తత్రాథ శుశ్రావ సుహృద్విసమ్ప్లిం
వనం యథా వేణుజవప్సిసంశ్రయం
సంస్పర్థయా దగ్ధమథానుశోచన్
సరస్వతీం ప్రత్యగియాయ తూష్ణీం

॥ 3-1-21 ॥

తస్యాం త్రితస్యోశనసో మనోశ్చ
పృథోరథాగ్నీరసితస్య వాయోః
తీర్థం సుదాసస్య గవాం గుహస్య
యచ్ఛ్రాద్ధదేవస్య స ఆసిషేవే

॥ 3-1-22 ॥

అన్యాని చేహ ద్విజదేవదేవైః
కృతాని నానాఽఽయతనాని విష్ణోః
ప్రత్యంగముఖ్యాంకితమందిరాణి
యద్దర్శనాత్మష్టమనుస్మరంతి

॥ 3-1-23 ॥

తతస్త్వతివ్రజ్య సురాష్ట్రమృద్ధం
సౌవీరమత్స్యాన్ కురుజాంగలాంశ్చ
కాలేన తావద్యమునాముపేత్య
తత్రోద్ధవం భాగవతం దదర్శ

॥ 3-1-24 ॥

స వాసుదేవానుచరం ప్రశాంతం
బృహస్పతేః ప్రాక్తనయం ప్రతీతం
ఆలింగ్య గాఢం ప్రణయేన భద్రం
స్వానామపుచ్ఛద్భగవత్ప్రజానాం

॥ 3-1-25 ॥

కచ్చిత్పురాణౌ పురుషౌ స్వనాభ్య
పాద్మానువృత్త్యేహ కిలావతీర్ణౌ
ఆసాత ఉర్వాః కుశలం విధాయ
కృతక్షణౌ కుశలం శూరగేహే

॥ 3-1-26 ॥

కచ్చిత్కూరూణాం పరమః సుహృన్నో
భామః స ఆస్తే సుఖమంగ శౌరిః
యో వై స్వస్మాణాం పితృవద్దదాతి
వరాన్ వదాన్యో వరతర్పణేన

॥ 3-1-27 ॥

కచ్చిద్వరూథాధిపతిర్యదూనాం
ప్రద్యుమ్న ఆస్తే సుఖమంగ వీరః
యం రుక్మిణీ భగవతోఽభిలేభే
ఆరాధ్య విప్రాన్ స్మరమాదిసర్గే

॥ 3-1-28 ॥

కచ్చిత్సుఖం సాత్వతవృష్టిభోజ
దాశార్హకాణామధిపః స ఆస్తే
యమభ్యషించచ్చతపత్రనేత్రో
నృపాసనాశాం పరిహృత్య దూరాత్

॥ 3-1-29 ॥

కచ్చిద్ధరేః సౌమ్య సుతః సదృక్షః
ఆస్తేఽగ్రణీ రథినాం సాధు సాంబః
అసూత యం జాంబవతీ వ్రతాధ్యాయ
దేవం గుహం యోంబికయా ధృతోఽగ్రే

॥ 3-1-30 ॥

క్షేమం స కచ్చిద్మయుధాన ఆస్తే
యః ఫాల్గునాల్లబ్ధధనూరహస్యః
లేభేంజసాధోక్షజసేవయైవ
గతిం తదీయాం యతిభిర్దురాపాం

॥ 3-1-31 ॥

కచ్చిద్బుధః స్వస్త్వనమీవ ఆస్తే
శ్వఫలకృత్తో భగవత్ప్రపన్నః
యః కృష్ణపాదాంకితమార్గపాంసు
ప్యచేష్టత ప్రేమవిభిన్నధైర్యః

॥ 3-1-32 ॥

కచ్చిచ్ఛివం దేవకభోజపుత్రాః
విష్ణుప్రజాయా ఇవ దేవమాతుః
యా వై స్వగర్భేణ దధార దేవం
త్రయీ యథా యజ్ఞవితానమర్థం

॥ 3-1-33 ॥

అపిస్విదాస్తే భగవాన్సుఖం వో
యః సాత్వతాం కామదుఘోఽనిరుద్ధః
యమామనంతి స్మ హ శబ్దయోనిం
మనోమయం సత్త్వతురీయతత్త్వం

॥ 3-1-34 ॥

అపిస్విదన్యే చ నిజాత్మదైవ
మనన్యవృత్త్యా సమనువ్రతా యే
హృదీకసత్యాత్మజచారుదేష్ట
గదాదయః స్వస్తి చరంతి సౌమ్య

॥ 3-1-35 ॥

అపి స్వదోర్భ్యాం విజయాచ్యుతాభ్యాం
ధర్మేణ ధర్మః పరిపాతి సేతుం
దుర్యోధనోఽతప్యత యత్సభాయాం
సామ్రాజ్యలక్ష్మా విజయానువృత్త్యా

॥ 3-1-36 ॥

కిం వా కృతాఘేష్వఘమత్యమర్షీ
భీమోఽహివద్ధీర్ఘ్రతమం వ్యముంచత్
యస్యాంఘ్రిపాతం రణభూర్న సేహే
మార్గం గదాయాశ్చరతో విచిత్రం

॥ 3-1-37 ॥

కచ్చిద్యశోధా రథయూథపానాం
గాండీవధన్వోపరతారిరాస్తే
అలక్షితో యచ్చరకూటగూఢో
మాయాకిరాతో గిరిశస్తుతోష

॥ 3-1-38 ॥

యమావుతస్విత్తనయౌ పృథాయాః
పార్థైర్ఘ్నతౌ పక్ష్మభిరక్షణీవ
రేమాత ఉద్దాయ మృధే స్వరిక్థం
పరాత్సుపర్ణావివ వజ్రివక్త్రాత్

॥ 3-1-39 ॥

అహో పృథాపి ధ్రియతేఽర్భకార్థే
రాజర్షివర్యేణ వినాపి తేన
యస్త్యేకవీరోధిరథో విజిగ్యే
ధనుర్ద్వితీయః కకుభశ్చతస్రః

॥ 3-1-40 ॥

సౌమ్యానుశోచే తమధఃపతంతం
భ్రాత్రే పరేతాయ విదుద్రుహే యః
నిర్యాపితో యేన సుహృత్స్వపుర్యాః
అహం స్వపుత్రాన్సమనువ్రతేన

॥ 3-1-41 ॥

సోహం హరేర్మర్భవిడంబనేన
దృశో నృణాం చాలయతో విధాతుః
నాన్యోపలక్ష్మ్యః పదవీం ప్రసాదాత్
చరామి పశ్యన్ గతవిస్మయోఽత్ర

॥ 3-1-42 ॥

నూనం నృపాణాం త్రిమదోత్పథానాం
మహీం ముహుశ్చాలయతాం చమూభిః
వధాత్ప్రపన్నార్షిజిహీర్షయేశో
ఽప్యపైక్షతాఘం భగవాన్కురూణాం

॥ 3-1-43 ॥

అజస్య జన్మోత్పథనాశనాయ

కర్మాణ్యకర్తుర్గ్రహణాయ పుంసాం

నన్వన్యథా కోఽర్హతి దేహయోగం

పరో గుణానాముత కర్మతంత్రం

॥ 3-1-44 ॥

తస్య ప్రపన్నాఖిలలోకపానా

మవస్థితానామనుశాసనే స్వే

అర్థాయ జాతస్య యదుష్వజస్య

వార్తాం సఖే కీర్తయ తీర్థకీర్తేః

॥ 3-1-45 ॥

ఇతి శ్రీమద్భాగవతే పారమహంస్యాం సంహితాయాం తృతీయస్కంధే ప్రథమోఽధ్యాయః

----- సంకీర్తన -----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥